

## 8

# එළිමහන් ක්‍රියාකාරකම්වල නිරත වෙමු

වර්තමානයේ ඒකාකාරී හා තරගකාරී ජ්‍යෙන රටාවකට බොහෝ දෙනා ඩුරු වී ඇත. මේ කළබලකාරී, ඒකාකාරී ජ්‍යෙන රටාවෙන් මදක් විවේක ගෙන ඔබ නිදහසේ ගත කිරීමට කැමති සේරාන ගැන මතකයට නගා ගන්න. ස්වාභාවික පරිසරයක්, වනාන්තරයක් වැවක් හෝ දිය ඇල්ලක් අසලට ගිය විට ඔබට හැගෙන්නේ සුවදායි, සහනයිලි හැඟීම් නොවේ ද? පන්ති කාමරය තුළට කොටු වී පොන් දැනුම පමණක් ලබා නොගෙන එම දැනුම ස්වාභාවික සංසිද්ධි සමග සම්බන්ධ කර ඉගෙන ගැනීම එළිමහන් අධ්‍යාපනයයි. කාරිරික හා මානසික සෞඛ්‍යයෙන් යුතු ගුණ ගරුක ඉදිරි පරපුරක් බිජි කිරීමට පන්ති කාමරයෙන් ලබන අධ්‍යාපනයට අමතරව එළිමහන් අධ්‍යාපනය මගින් විනය ගරුකත්වය, නායකත්වය, අනුගාමිකත්වය, ඉවසීම, අහියෝගවලට මූහුණදීම වැනි උසස් ගුණාග ප්‍රගුණ කළ හැකි බව අපි පිළිගනිමු.

10 වන ග්‍රේනීයේ දී එළිමහන් ක්‍රියාකාරකම් පිළිබඳ සරල දැනුමක් ඔබ ලබා ඇත.

මේ පාඨමෙන් කදු තරණය, කැලැ ගෙවිඡණය සහ වන ශිල්ප අධ්‍යයනය පිළිබඳ තව දුරටත් හඳාරමු.



## එළිමහන් ක්‍රියාකාරකම

- මෙ දන්නා එළිමහන් ක්‍රියාකාරකම ලේඛනයක් සකස් කරන්න.
  - එළිමහන් අධ්‍යාපනයෙන් අපට ලැබෙන ප්‍රයෝගන ලැයිස්තුවක් සකස් කරන්න.
- (10 ග්‍රේනීයේ දී ඔබ ලබා ගත් දැනුම මතකයට නගා ගන්න.)

## එළිමහන් ක්‍රියාකාරකම් සංවිධානය

එළිමහන් ක්‍රියාකාරකම් සංවිධානය සැලැස්මකට අනුව කළ යුතු අතර, පොදුවේ එළිමහන් ක්‍රියාකාරකම් සංවිධානයේ දී පහත කරණු තුන අනුගමනය කිරීම වඩා උච්ච වේ.

- පුරුව සුදානම
- ක්‍රියාත්මක කිරීම
- අවසානය

## පුරව සූජනම

මිනැං ම ක්‍රියාකාරකමක් සාර්ථකව සංවිධානය කිරීමට නම් පුරව සැලසුම්කරණය අත්‍යවශ්‍ය වේ.

- දිනය, ස්ථානය, වේලාව, කුමන ක්‍රියාකාරකමක් සඳහා සහභාගි වන්නේ ද, එහි අරමුණු ආදිය තීරණය කිරීම

### ■ අවසර ලබා ගැනීම

සංවිධානය කරනු ලබන එළිමහන් ක්‍රියාකාරකම සඳහා ප්‍රථමයෙන් පංති හාර ගුරුවරයාගෙන් අනුමැතිය ලබා ගත යුතු ය. පසුව විදුහල්පති තුමාගෙන්, දෙම්විපියන්ගෙන් මේ සඳහා සහභාගි වීම සම්බන්ධයෙන් විරැද්‍යත්වයක් නොමැති බව සඳහන් කරමින් ලිඛිත අවසරයක් ලබා ගත යුතු ය.

ක්‍රියාකාරකම් සඳහා සහභාගි වීමේ ද විවිධ ප්‍රදේශවලට, වනාන්තරවලට, වෙනත් අවසර ලබා ගෙන ඇතුළු විය යුතු ස්ථානවලට අදාළ අයගෙන් අවසර ලබා ගැනීම ද කළ යුතු වේ.

විශේෂයෙන් ම එම ප්‍රදේශයේ ග්‍රාම සේවා නිලධාරීතුමාගෙන්, ප්‍රාදේශීය ලේකම් තුමාගෙන්, පොලිස් ස්ථානාධිපති තුමාගෙන්, වන අඩවි නිලධාරීන්ගෙන්, ප්‍රදේශයේ සිද්ධස්ථානවල තායකයින්ගෙන් අවසර ලබා ගැනීම මෙන් ම මුළුන් දැනුවත් කිරීම ද ඉතා වැදගත් ය.

### ■ සහභාගි වන අයගේ තොරතුරු ලේඛනයක් සැකසීම

සංවිධානය පහසු කර ගැනීම සඳහා සහභාගි වන්නන්ගේ තොරතුරු ලේඛනයක් සකස් කිරීම යුතුයුතු වේ. එවිට හඳුසි අවශ්‍යතාවක ද තොරතුරු ලබා ගැනීම පහසු වේ. මෙම ලේඛනයේ පහත තොරතුරු නිවැරදිව ඇතුළත් කර තිබිය යුතු ය.

- නම
- ලිපිනය
- පංතිය
- දුරකථන අංකය
- හඳුසියක දී දැනුම් දිය යුතු අයගේ නම, ලිපිනය, දුරකථන අංකය ආදිය

### ■ දැනුම්වත් වීම

මේ සඳහා ඔබගේ ගුරුතුමාගේ මග පෙන්වීම සහ ඔබ දැනුම්වත් වීම ඉදිරි කටයුතු පහසු කරනවා මෙන් ම ගැටුපු අවම කර ගැනීමට හේතු වේ.

මේ සඳහා පහත කරුණු පිළිබඳ අවධානය යොමු කළ හැකි ය.

- පෙර අධ්‍යක්ෂය මගින් ලබා ගත් තොරතුරු
- ආචාර ධර්ම
- නීති රිති

- පුදේශයේ දේශගුණීක හා කාලගුණීක තත්ත්ව
- සෞඛ්‍ය හා සනීපාර්ස්‍යක කටයුතු
- මාර්ග සංඡා
- පුද්මාධාර
- සිතියම් කියවීම
- මාලිමාව හාවිතය
- සිතියම් නිර්මාණය කිරීම
- පරිසරය ආරක්ෂා කිරීම හා පරිසරයට ආදරය කිරීම
- උපකරණ හාවිතය
- ආරක්ෂිත උපකුම



8.1 රැජය - පාරිසරික තත්ත්ව, මාර්ග සංඡා, සිතියම්, මාලිමාව වැනි දැ පිළිබඳ දැනුම්වන් වීම

#### ■ අරමුණු පැහැදිලි කර ගැනීම

එබ මෙම ක්‍රියාකාරකම්වල නිරත වන්නේ යම් අරමුණක් හෝ අරමුණු කිහිපයක් ඇතිව ය. එම අරමුණු වඩාත් හොඳින් පැහැදිලි කර ගැනීමෙන් එය ඉටු කර ගැනීම පහසු වේ.

#### ■ ගෙන යා යුතු ද්‍රව්‍ය තීරණය කිරීම හා සකස් කර ගැනීම

මෙහි දී තමන්ට අවශ්‍ය දේ පමණක් රැගෙන යාමට වග බලා ගත යුතු ය. පොදුවේ අවශ්‍ය වන දේවල ලැයිස්තුවක් පහත දැක් වේ.

- පිරිසිදු ජලය
- ආහාර
- ආශ්‍රුම් පැළඳුම්
- ලණු
- පිහියක්

- විදුලි පන්දමක්
- මාලිමාවක්
- සටහන් පොතක්, පැනක් හෝ පැන්සලක්
- කුඩාරම සකස් කිරීමට අවශ්‍ය ද්‍රව්‍ය
- කැමරාවක්
- මාර්ග සිතියම්
- දුරකථනයක් (ජංගම)
- කුඩා ගුවන් විදුලි යන්ත්‍රයක්
- දුර දක්නයක්



8.2 රුපය - එළිමහන් ක්‍රියාකාරකම සඳහා  
ගෙන යා යුතු ද්‍රව්‍ය

## ක්‍රියාත්මක කිරීම

එළිමහන් ක්‍රියාකාරකම පුරුව සූදානම් වීමෙන් පසුව නියමිත දිනයේ නියමිත වේලාවට ක්‍රියාකාරකම ආරම්භ කළ යුතු ය. මෙම කාලය ඇතුළත විවිධ ව්‍ය ක්‍රියාකාරකම්වල තිරක වීම සිදු වේ. පහත ක්‍රියාකාරකම පිළිබඳ අවධානය යොමු කිරීම ඉතා වැදගත් ය.



කුඩාරම් ගැසීම



ඡායාරූප ගැනීම



ආහාර පිළිම

8.3 රුපය

- මාලිමාව හාවිතය
- සිතියම් කියවීම
- ජ්‍ලය සපයා ගැනීම
- ආහාර පිළිම
- කුඩාරම් ගැසීම
- සෞඛ්‍ය හා සනීපාර්සනක කටයුතු සංවිධානය
- රාත්‍රිය ගත කිරීමට ආරක්ෂාකාරී ස්ථානයක් සෞයා ගැනීම
- වීඩියෝ කිරීම හා ඡායාරූප ගැනීම
- විතු ඇදීම හා සටහන් තබා ගැනීම
- ගාබ කොටස්, පාණාණ, පිහාවු වැනි දී එක් රස් කිරීම

## අවසානය

ක්‍රියාකාරකම අවසානයේදී නැවත කණ්ඩායම් හමුවක් පැවැත්විය යුතු ය. එහිදී පහත කරුණු අවධානයට ගොමු කළ යුතු ය.

- ලබා ගත් නව අත්දැකීම් බෙදා හද ගැනීම
- හමු වූ සතුන්, ගාබ, පාඡාණ ආදිය නිරික්ෂණය
- මුහුණ දීමට සිදු වූ ගැටලු හඳුනා ගැනීම
- ගැටලුවලට මුහුණ දීමට ගනු ලැබූ ක්‍රියාමාර්ග සාකච්ඡා කිරීම
- සැලසුම් කිරීමේදී සිදු වූ අව්‍යාපාත්‍ර හා ප්‍රබලතා සාකච්ඡා කිරීම
- අවසන් වාර්තාව සකස් කිරීම



අත්දැකීම් බෙදා හදා ගැනීම



අවසන් වාර්තාව සැකසීම

8.4 රුපය

## එශ්‍යාලුමහන් අධ්‍යාපනයට ඇයත් පහත ක්‍රියාකාරකම් පිළිබඳ වැඩි දුර හඳුරමු

1. වන ශිල්ප අධ්‍යාපනය
2. කළු තරණය
3. කැලැ ගවේෂණය

### වන ශිල්ප අධ්‍යාපනය

එශ්‍යාලුමහන් ක්‍රියාකාරකම්වල නිරත වන අපට එහි දී මුහුණ දෙන අනියෝග සාර්ථකව ජය ගැනීමට හැකියාව තිබිය යුතු ය. ඒ සඳහා ස්වභාව ධර්මයේ විවිධ තත්ත්වයන් හඳුනා ගැනීම හා එම තත්ත්වලට මුහුණ දීමට සූදානම් වීම අවශ්‍ය වේ.

වන ශිල්ප අධ්‍යාපනයෙන් බලාපොරොත්තු වන්නේ එසේ ස්වභාව ධර්මයේ අනියෝග ජය ගැනීම සඳහා ගත යුතු ක්‍රියාමාර්ග හඳුනා ගෙන සූදානම් වීම ය. මෙය විශේෂයෙන් සතුන් ඇතුළු ස්වභාව ධර්මය පිළිබඳ දැනුමක් ලෙස දක්විය හැකි ය.

වන ගිල්ප අධ්‍යයනයේ දී අප විසින් පුරුණ කළ යුතු හැකියාවන් කිහිපයක් පහත දැක්වේ.

- සතුන් නිරික්ෂණයෙන් කාලගුණ ගැන අනාවැකි කිම
- ජලය සොයා ගැනීම
- කදවුරු බැඳීම
- විවිධ ගැට වර්ග ගැසීමේ හැකියාව
- පිහිය, පොරව, උදාල්ල හාවිතය
- ගස්වල උස මැනීම
- ගගක පළල මැන ගැනීම
- පාලමක් සකස් කර ගැනීම
- ගිනිමැල දැල්වීම
- ගස් කැපීමේ කුමවේද
- හිරු, සදු, තරු, අනුව දිගා හදුනා ගැනීම
- හාජන රහිතව ආහාර පිසීම
- අවශ්‍ය වුවහොත් ගින්දර නිපදවා ගැනීම
- සතුන්ගේ පා සලකුණු නිරික්ෂණය හා හදුනා ගැනීම



විවිධ ගැට වර්ග ගැසීමේ හැකියාව



ගින්දර නිපදවා ගැනීම

8.5 රුපය

වන ගිල්පය පිළිබඳ අධ්‍යයනය කිරීමේ දී ස්වභාවික පරිසරය කුළ අපට හමු වන ගාක, සතුන්, ජල මාර්ග, කදු වැටී, ගුහා, ගල්ලෙන් යනාදිය පිළිබඳ සොයා බැලිය යුතු ය.

## වන ගිල්පය හැඳුරුමේ දී මුහුණ දෙන අනියෝග

වනයේ දී අනියෝග ලෙස විවිධ උපද්‍රවවලට මුහුණ දීමට අපට සිදු වේ. එවැනි උපද්‍රව හා ගැටු පහත ආකාරයට වර්ග කළ හැකි ය.

1. කාලගුණික උපද්‍රව
2. සතුන් නිසා සිදු වන උපද්‍රව
3. ආහාර නිසා සිදු වන උපද්‍රව
4. ජලය නිසා සිදු වන උපද්‍රව
5. දිගාව පිළිබඳ ගැටු
6. ලෙඩ රෝග

## වනගත අනියෝගවලට මුහුණ දීමේ දී වැදුගත් වන නිර්ක්ෂණ

### පා සලකුණු

වනගත උපද්‍රවවලට මුහුණ දීමේ දී එක් වැදුගත් නිරික්ෂණයක් වන්නේ පා සලකුණු නිරික්ෂණයයි. විවිධ පුද්ගලයන්ගේ පා සලකුණු නිරික්ෂණය කර බලන්න. ඒවායේ ඇති විවිධතා නිරික්ෂණය කරන්න.

පසුව සතුන්ගේ පා සලකුණු නිරීෂණය කර බලන්න. අලියා, මූවා, ගවයා, බල්ලා, උරාවිනි සතුන්ගේ පා සටහන් නිරීක්ෂණය කර බලන්න. මෙම පා සටහන්වල විවිධ ලක්ෂණ ගොනු කර තබා ගන්න. සතුන්ගේ පා සටහන් පොතක ඇද තබා ගන්න. ඒ පා සටහන් අනුව සතුන්ගේ හැඩරුව අනුමාන කරන්න. සතුන් ගමන් කළ ආකාරය, වේලාව, වේගය, දිගාව අධ්‍යයනය කර බලන්න.



8.6 රුපය - විවිධ පා සලකුණු

#### මග සලකුණු

උපද්‍යවවලින් තොරව ජ්‍යෙවත් වීමට අපට බොහෝ සෙයින් උපකාරී වන්නේ මග සලකුණුයි. මග සලකුණු ලෙස ස්වාහාවිකව ඇති යම් දේවල් භාවිත කළ හැකි අතර, ඇතැම් මග සලකුණු අප විසින් නිර්මාණය කර ගත යුතු වේ. උදාහරණ කිහිපයක් පහත දැක්වේ.

- කොළ අත්තක් කඩා රැඳවීම
- මදක් විශාල ගල් කිහිපයක් යම් හැඩයකට තැබීම
- සතුන්ගේ ගමන් මගේ දී ඔවුන් ආහාරයට ගෙන ඉවත දුම් ද්‍රව්‍ය
- සතුන් ලැග සිටි ස්ථාන
- තණකොළ භා වෙනත් ගාක පොඩි වී තිබීම



8.7 රුපය - සතුන් ලැග සිටි ස්ථාන

අප වන ගිල්පය හදරන්නේ වනගත ජ්‍යෙවතයේ දී අපට උපද්‍යවවලින් බෙරීම සඳහා ය. මෙහිදී අප භාවිත කරන ක්‍රම ගිල්ප කිහිපයක් පහත දැක්වේ.

**පසු තලය තෝරා ගැනීම -**

වනාන්තරයේ සතුන්ට කැඳී පෙනෙන ලෙස සිටිය හොත් මුවන්ගෙන් සිදු වන අනතුරු වැඩි වේ. එම නිසා වනාන්තරය හා මූසුව සිටිය යුතු ය. ඒ සඳහා ගෙ තොළ හා බිමෙහි පාටට භුරු ඇදුම් ඇද සිටිය යුතු ය.

**මාන බලමින් යාම -**

ගසින් ගසට මුවා වෙමින්, හෙමින්, නිය්බැඩව, වනයේ එළිමහන් පුද්ගලවල දී බඩාමින් ගමන් කළ යුතු ය.

**සත්ව අනුකරණය -**

හැකි සැම විට ම සතුන් අනුකරණය කරන්න. ගබඳ කිරීමෙන් මෙන් ම සතුන්ගේ වේග නිරුපණය කිරීම මගින් ද මෙම අනුකරණය කළ හැකි ය.

**වනගත ආහාර පිළිබඳ දූනුම -**

ගෙන යන ආහාර අවසන් විම නිසා හෝ ආහාර උග්‍රනතාවකට පත් වුවහොත් අප වනාන්තරයෙන් ආහාර සොයා ගැනීමට දැන සිටිය යුතු ය. බොහෝ වනාන්තරවල අල වර්ග, පලතුරු, තොස්, දෙල් වැනි තොයෙක් ආහාර වර්ග තිබේ. එහෙත් මෙසේ ආහාර සොයා යන විට තොයෙක් විෂ සහිත ද්‍රව්‍ය හමු වීමට හැකි ය. එයින් වැළකීමට ආහාර ලෙස සතුන් හාවිත කරන ද්‍රව්‍ය පමණක් තෝරා ගැනීම කළ හැකි ය.

## කදු තරණය



8.8 රුපය - කදු තරණය

අව්‍යව, වැස්ස, සුළුග වැනි බාධා සහිත මෙන් ම පහසුවෙන් ගමන් කළ හැකි මාර්ග තොමැති කන්දක් මතට නැගීම කදු තරණය ලෙස හැඳින්විය හැකි ය. මෙය ආත්ම විශ්වාසය ගොඩ නායා ගැනීම සඳහා උච්ච ක්‍රියාකාරකමක් ලෙස සැලකේ. කදු තරණය කිරීමේ දී කණ්ඩායම් හැගීමෙන් යුතුක්තව කටයුතු කළ යුතු අතර, එක් අයෙකුගේ තොසැලකිල්ල හෝ අපරික්ෂාකාරී බව නිසා ඇතැම් විට විශාල අනතුරකට මුහුණ දීමට ඉඩ ඇත.

## කදු තරණයේ දි කැලකීමෙන් විය යුතු කරගතු

- එම ප්‍රදේශයේ ඇති ගහ කොළ වැල් පිළිබඳ අවබෝධයක් ලබා ගැනීම
- කදු අවට ප්‍රදේශයේ පස්, ගල් සතුන් ආදිය පිළිබඳ දැනුම හා අවබෝධය
- පෙර ගවේෂකයින් හෙළි කර ඇති තොරතුරු පිළිබඳ දැනුම්වත් විම
- මිට පෙර කදු තරණය කර අත්දැකීම් ලැබූ අය කණ්ඩායමට ඇතුළත් කර ගැනීම
- හදිසි අවස්ථාවක ක්‍රියා කළ යුතු අයුරු හා දැනුවත් කළ යුතු අය පිළිබඳ අවධානය යොමු කිරීම
- තමන්ට අත්‍යවශ්‍ය ම උපකරණ ප්‍රමාණය පිටෙ එල්ලා ගෙන යාමට හැකි වන අයුරින් සකස් කර ගැනීම
- ආරක්ෂක උපකරණ භාවිතය සඳහා නිවැරදි දැනුම හා ප්‍රහුණුව ලබා ගැනීම
- අනාරක්ෂිත ක්‍රියාවල නොයෙදීම
- නායකත්වයට ගරු කිරීම හා අණ පිළිපැදීම
- සැම විට ම කණ්ඩායම් හැඟීමෙන් කටයුතු කිරීම
- කඩවල එල්ලී ගමන් කිරීමට ප්‍රහුණුව ලබා තිබීම
- නිවැරදි ව ගැට යෙදීමට හැකියාව ප්‍රගුණ කර තිබීම
- අධාරකයක් ලෙස යේත්‍රියක් භාවිත කිරීම

### කැලක ගවේෂණය



8.9 රුපය - කැලක ගවේෂණය

ක්‍රමයෙන් පරිණාමයට පත් වූ මිනිසා ගොවී යුගයට පෙර ද්‍රව්‍යම් යුගයක් පසුකර තිබීණ. ඒ කාලයේ මිනිසුන් සම්පූර්ණයෙන් ම දිවි ගත කළේ වනවාරිව ය. අද කැලක ගවේෂණයේ මූලික පරමාර්ථය ජේව විවිධත්වය පිළිබඳ අධ්‍යානය කිරීම ය. එනම් වනාන්තරයේ ජීවත් වන සතුන්, පක්ෂීන්, කෘමි සතුන්, සර්පයින්, ඇල, දෙළ, ගංගා, භු විෂමතා, වර්ෂාපතනය, පසෙනි ස්වභාවය, ගහ කොළ වැල් ආදිය පිළිබඳ අධ්‍යානය කිරීමෙන් දැනුමක් ලබා ගැනීම මෙහි අරමුණ වේ.

කැලු ගවේෂණය සඳහා සංචිතානය වීමේ දී කුඩා කණ්ඩායම් වගයෙන් සහභාගී වීම හා ඉතාමත් සුපරික්ෂාකාරී වීම වැදගත් වේ. මෙම එළිමහන් ක්‍රියාකාරකම අනතුරුදායක වීමට ඉඩ ඇති බැවින් මේ පිළිබඳ අත්දැකීම් ඇති වැඩිහිටියන්ගේ උපදෙස් ලබා ගත යුතු වේ.

## කරලක ගවේෂණයේ දී සැලකිලිමත් විය යුතු සුවිශේෂ කරණු

- සතුන් පිළිබඳ මූලික අවබෝධයක් ලබා ගැනීම වනයේ ජීවත් වන සතුන්, සර්ප විශේෂ, සතුන්ගේ වර්යාවන්, ආහාර වර්ග පිළිබඳ මූලික අවබෝධය ගවේෂණ ක්‍රියාවලියට පහසුවක් ඇති කරයි.
- ගාක පිළිබඳ අවබෝධය ලබා ගැනීම ගාක වර්ග, වැල් වර්ග පිළිබඳ අවබෝධයන් ආහාරයට ගත හැකි ද්‍රව්‍ය පිළිබඳ මූලික අවබෝධයන් ගවේෂණ කාර්යය ඉතා පහසු කරයි.
- හඳුසි ආපදවක දී ක්‍රියා කළ යුතු ආකාරය පිළිබඳ දැනුවත් වීම
- සර්ප ද්‍රීෂ්‍ය කිරීම්, කුඩැල්ලන් වැනි සතුන්ගෙන් වන කරදරවලින් කිරීමට සුදුසු ඇඳුම් කට්ටලයක් සූදනම් කර ගැනීම
- අනවශ්‍ය කැකෝ ගැසීම්, ගබාද, සතුන් කුපිත කිරීමට හේතු වන බැවින් එවැනි දේවලින් වැළකීම
- ගමන් කරන මාර්ගයේ මං සලකුණු යෙදීම හා භාවිතය
- මාලිමා භාවිතය, සිතියම් භාවිතය පිළිබඳ අවබෝධය
- සතුන්ගේ පා සටහන් නිරීක්ෂණය කිරීමේ හැකියාව ලබා ගැනීම
- ගමන් ගන්නා මාර්ගය සිතියමකට ගැනීම
- වනයේ දී දක්නට ලැබෙන සුවිශේෂ ස්ථාන සටහන් කර ගැනීම, විවිධෝ කිරීම හේ ඡායාරුප ගැනීම
- පිරිසිදු ආහාර හා ජලය භාවිත කිරීම
- තමාට අත්‍යවශ්‍ය උපකරණ පමණක් රැගෙන යාම



### ක්‍රියාකාරකම

එළිමහන් අධ්‍යාපනයෙන් මධ්‍ය ලබා ගත හැකි ප්‍රයෝගන ලැයිස්තුවක් සකසන්න. 10 වන ග්‍රෑනියේ ඔබ උගත් කරුණුවලට අමතරව අළුත් කරුණු එයට එකතු කරන්න.

## සාරාංශය

ස්ව්‍යභාවික පරිසරය සමග සම්බන්ධ වී විවිධ ක්‍රියාකාරකම්වල යෙදීම එළිමහන් අධ්‍යාපනයේදී සිදු කෙරේ. පූර්ව සූදනම, ක්‍රියාත්මක කිරීම සහ අවසානය යන පියවර තුන යටතේ එළිමහන් ක්‍රියාකාරකම් සංවිධානය කර ගත හැකි ය.

එළිමහන් අධ්‍යාපනයට අයත් වන ශිල්ප අධ්‍යයනය, කදු තරණය සහ කැලු ගවේෂණය අඩි මෙහි දී හැදැරුවෙමු.

වන ශිල්ප අධ්‍යයනය මගින් සතුන්, ගස් වැල් ඇතුළු ස්වභාව ධර්මය පිළිබඳ දැනුමක් ලැබේ.

කදු තරණය ආත්ම විශ්වාසය ගොඩ නැගීමට හේතු වන එළිමහන් ක්‍රියාකාරකමකි.

කැලු ගවේෂණයේ මූලික පරමාර්ථය වන්නේ ජේව් විවිධත්වය පිළිබඳ අධ්‍යයනය කිරීමයි.

එළිමහන් ක්‍රියාකාරකම් මගින් අපට විවිධ ප්‍රයෝගන ලැබෙන අතර, ආරක්ෂා සහිතව එම ක්‍රියාකාරකම්වල නිරත වීමට සැලකිලිමත් විය යුතු ය.



### අනුශාසන

1. එළිමහන් ක්‍රියාකාරකමක් සංවිධානය කිරීමේදී ඔබ අනුගමනය කරන පියවර කවරේ ද?
2. වන ශිල්පය අධ්‍යයනයට වනයට ගිය අවස්ථාවක දී ඔබට මූහුණ දීමට සිදු වන අහියෝග මොනවාදයි දක්වන්න.
3. ඔබ කදු තරණයේදී සැලකිලිමත් වන කරුණු අටක් සඳහන් කරන්න.
4. කැලු ගවේෂණයේදී සැලකිලිමත් විය යුතු කරුණු පහක් ලියා දක්වන්න.